



Noble Quran الْقُرْآنُ الْحَكِيمُ

Urdu Translation (Shah Abdul Qadir) (حضرت شاہ عبدالقادر) اردو ترجمہ بمعہ عربی

سورۃ یونس بِسْمِ اللّٰهِ الرَّحْمٰنِ الرَّحِیْمِ

الف لام را،

یہ آیتیں ہیں پکی (پُر حکمت) کتاب کی۔

کیا لوگوں کو تعجب ہوا کہ حکم بھیجا ہم نے ایک مرد کو ان میں سے کہ ڈر سنائے لوگوں کو،
اور خوشخبری دے جو کوئی یقین لائے کہ ان کو ہے پایا سچا اپنے رب کے ہاں۔
کہنے لگے منکر پیشک یہ جادو گر ہے صریح (کھلا)۔

تمہارا رب اللہ ہے، جن نے بنائے آسمان اور زمین چھ دن میں، پھر قائم ہوا عرش پر تدبیر کر تا کام کی۔
کوئی سفارش نہ کر سکے مگر جو پہلے اس کا حکم ہو۔
وہ اللہ ہے رب تمہارا، سو اس کو پوجو۔
کیا تم دھیان نہیں کرتے۔

اسی کی طرف پھر (لوٹ) جانا ہے تم سب کو۔ وعدہ ہے اللہ کا سچا۔

وہی بنائے (پیدا کرے) پہلے، پھر اسکو دہرائے (دوبارہ پیدا کرے) گا،
تا (کہ) بدلہ دے ان کو جو یقین لائے تھے اور کئے تھے کام نیک انصاف سے۔
اور جو منکر ہوئے، اُن کو پینا ہے کھولتا پانی، اور دُکھ کی مار، اس پر کہ منکر ہوتے تھے۔

5. وہی ہے! جس نے بنایا سورج کو چمک اور چاند کو اجالا،
اور ٹھہرائیں اسکو منزلیں، تو پہچانو گنتی برسوں کی اور حساب (تاریخوں کا)۔
نہیں بنایا اللہ نے یہ سب مگر تدبیر سے۔
کھولتا ہے پتے (نشانیوں) ایک لوگوں پر جن کو سمجھ ہے۔

6. البتہ بدلنے میں رات اور دن کے اور جو بنایا اللہ نے آسمان وزمین میں
پتے (نشانیوں) ہیں ایک لوگوں کو جو ڈر رکھتے ہیں۔

7. جو امید نہیں رکھتے ہمارے ملنے کی اور راضی ہوئے دنیا کی زندگی پر، اور اس میں چین کپڑا،
اور جو ہماری قدرتوں سے خبر نہیں رکھتے۔

8. ایسوں کو ٹھکانا ہے آگ، بدلہ اس کا جو کماتے تھے۔

9. جو لوگ یقین لائے اور کئے کام نیک، راہ دے (پہنچائے) گا انکو رب اُنکا نکلے ایمان سے (انکی منزل تک)۔
بہتی ہیں ان کے نیچے نہریں، باغوں میں آرام کے۔

10. اُن کی دُعا اس جگہ، یہ کہ پاک ذات ہے تیری یا اللہ! اور (باہمی) ملاقات ان کی، سلام۔
اور تمام (ختم) ان کی دُعا اس پر کہ سب خوبی اللہ کو جو صاحب سارے جہان کا۔

11. اور اگر شباب (جلدی) دے اللہ لوگوں کو بُرائی جیسے شباب مانگتے ہیں بھلائی، تو پوری کر چکے انکی عمر (مہلت) سو ہم چھوڑ رکھتے ہیں، جن کو امید نہیں ہماری ملاقات کی، اپنی شرارت میں بہکتے۔

12. اور جب پینچے انسان کو تکلیف، ہم کو پکارے پڑا ہوا یا بیٹھایا کھڑا۔
پھر جب ہم نے کھول (ٹال) دی اس سے وہ تکلیف، چلا گیا۔ گویا کبھی نہ پکارا تھا ہم کو کسی تکلیف پہنچنے پر۔
اسی طرح بن پایا ہے بے لحاظ لوگوں کو، جو کچھ کر رہے ہیں۔

13. اور ہم کھپا (ہلاک کر) چکے ہیں وہ سنگتیں (قومیں) تم سے پہلے، جب ظالم ہو گئے،
اور لائے تھے اُن پاس رسول اُن کے کھلی نشانیاں اور ہر گز نہ تھے ایمان لانے والے۔
یوں ہی سزا دیتے ہیں ہم قوم گنہگار کو۔

14. پھر تم کو ہم نے نائب کیا زمین میں اُن کے بعد کہ دیکھیں تم کیا کرتے ہو۔

15. اور جب پڑھے ان پاس آیتیں ہماری صاف (واضح)، کہتے ہیں جن کو امید نہیں ہم سے ملاقات کی،
لے آ کوئی اور قرآن اسکے سوایا اس کو بدل ڈال۔
تُو کہہ، میرا کام نہیں اسکو بدل لوں اپنی طرف سے۔ میں تابع ہوں اسی کا جو حکم (وحی) آئے میری طرف۔
(بیشک) میں ڈرتا ہوں اگر بے حکمی کروں اپنے رب کی، بڑے دن کی مار سے۔

16. تُو کہہ، اگر اللہ چاہتا، تو میں نہ پڑھتا (یہ) تمہارے پاس اور نہ وہ تم کو خبر کرتا اس کی۔
کیونکہ میں رہ چکا ہوں تم میں ایک عمر اس سے پہلے۔
کیا پھر تم نہیں بوجھتے۔

.17

پھر کون ظالم اس سے جو بنا دے اللہ پر جھوٹ یا جھٹلائے اس کی آیتیں۔
بیشک بھلا نہیں ہوتا گنہگاروں کا۔

.18

اور پُوجتے ہیں اللہ سے نیچے جو چیز نہ برا کرے انکا اور نہ بھلا، اور کہتے ہیں یہ ہمارے سفارشی ہیں اللہ پاس۔
تو کہہ، تم اللہ کو جتاتے ہو جو اسکو معلوم نہیں کہیں آسمانوں میں نہ زمین میں۔
وہ پاک ہے اور بہت دُور ہے اس سے جو شریک کرتے ہیں۔

.19

اور لوگ جو ہیں سو ایک ہی اُمت ہیں، پیچھے جدا جدا ہوئے۔
اور اگر نہ ایک بات آگے ہو چکتی تیرے رب کی تو فیصلہ ہو جاتا ان میں جس بات میں پھوٹ رہے ہیں۔

.20

اور کہتے ہیں کیوں نہ اتری اس پر ایک نشانی اسکے رب سے،
سو تو کہہ، کہ چھپی بات اللہ ہی جانے، سو راہ دیکھو، میں تمہارے ساتھ ہوں راہ دیکھتا۔

.21

اور جب چکھائیں ہم لوگوں کو مزہ اپنی مہر کا بعد تکلیف کے جو انکو لگی تھی،
اسی وقت بنانے لگیں حیلے ہماری قدرتوں میں۔
تو کہہ اللہ سب سے جلد بنا سکتا ہے حیلہ۔
ہمارے بھیجے ہوئے لکھتے ہیں حیلے بنانے تمہارے۔

.22

وہی (تو ہے جو) تم کو پھراتا (چلاتا) ہے جنگل اور دریا میں۔
یہاں تک جب تم ہوئے کشتی میں اور لے کر چلی لوگوں کو اچھی باؤ (موانف ہواؤں کی مدد) سے،
اور خوش ہوئے اس سے،

(تو) آئی اُن پر باؤ (ہوا) جھوکے (تیزی) کی اور آئی اُن پر لہر ہر جگہ سے،

اور اٹکلے (گمان کرنے لگے) کہ وہ گھرے (طوفان میں)،

(تو اس وقت) پکارنے لگے اللہ کو، نرے (خالص) ہو کر اسکی بندگی میں۔

اگر تو بچائے ہم کو اس سے تو بیشک ہم رہیں (تیرے) شکر گزار۔

.23

پھر جب بچا دیا ان کو اللہ نے اسی وقت شرارت کرنے لگے زمین میں ناحق کی۔

سنو لوگو! تمہاری شرارت ہے تمہیں پر (تمہارے اپنے ہی خلاف)،

برت لو (لوٹ لو مزے) دنیا کے جیتنے،

پھر ہمارے پاس ہے تم کو پھرنا (لوٹنا ہے)، پھر ہم جتا (بتا) دیں گے جو کچھ کہ تم کرتے تھے۔

.24

دنیا کا جینا وہی کہاوت ہے،

جیسے ہم نے پانی اتارا آسمان سے، پھر ایک مل (عمدہ) نکلا اس سے سبزہ زمین کا، جو کھائیں آدمی اور جانور۔

یہاں تک کہ جب پٹری زمین نے چمک اور سنگار پر آئی

اور اٹکلے (گمان کرنے لگے) زمین والے کہ یہ ہمارے ہاتھ لگی،

پہنچا اس پر ہمارا حکم رات کو یادن کو، پھر کر ڈالا اس کو کاٹ کر ڈھیر گویا کل کو یہاں نہ تھی بستی۔

اسی طرح ہم کھولتے ہیں پتے (نشانیوں) ان لوگوں پاس جن کو دھیان ہے (جو غور و فکر کرتے ہیں)۔

.25

اور اللہ بلاتا ہے سلامتی کے گھر کو۔ اور دکھاتا ہے جس کو چاہے راہ سیدھی۔

.26

جنہوں نے کی بھلائی اور بڑھتی (مزید)، اور نہ چڑھے گی اُن کے منہ پر سیاہی اور نہ رسوائی،

وہ ہیں جنت والے۔ وہ اس میں رہا کریں گے۔

اور جنہوں نے کمائیں بُرائیاں، بدلہ برائی کا اس کے برابر، اور ان پر چڑھے گی رسوائی۔
 کوئی نہیں ان کو اللہ سے بچانے والا۔
 جیسے ڈھانک دیا ہے ان کے منہ پر ایک اندھیرا، ٹکڑا رات کا۔
 وہ ہیں آگ والے۔ وہ اس میں رہا کریں گے۔

اور جس دن جمع کریں گے ہم انکو،
 پھر کہیں گے شریک والوں کو، کھڑے ہو اپنی اپنی جگہ تم اور تمہارے شریک۔
 پھر توڑادیں (پھوٹ ڈالیں) گے آپس میں انکو، اور کہیں گے ان کے شریک، تم ہم کو بندگی نہ کرتے تھے۔

سو اللہ بس (کافی) ہے شاہد ہمارے تمہارے بیچ میں، ہم تمہاری بندگی کی خبر نہیں رکھتے۔

وہاں جانچ لے گا ہر کوئی جو آگے بھیجا،
 اور رجوع ہوں گے اللہ کی طرف، جو سچا صاحب ہے ان کا،
 اور گم ہو جائے گا ان پاس سے جو جھوٹ باندھتے تھے۔

تُو پوچھ، کہ کون روزی دیتا ہے تم کو آسمان اور زمین سے؟
 یا کون مالک ہے کان اور آنکھوں کا؟
 اور کون نکالتا ہے جیتا مُردے سے اور نکالتا ہے مُردہ جیتے سے؟
 اور کون تدبیر کرتا ہے کام کی؟
 سو کہیں گے اللہ!
 تو تو کہہ، پھر (بھی) تم ڈرتے نہیں۔

سو یہ اللہ ہے رب تمہارا سچا۔ پھر کیا راستح پیچھے مگر بھٹکنا؟

.32

سو کہاں سے پھرے جاتے ہو؟۔

اسی طرح ٹھیک آئی بات تیرے رب کی ان بے حکموں پر، کہ یقین نہ لائیں گے۔

.33

پوچھ کوئی ہے تمہارے شریکوں میں جو پہلے بنائے (ابتدا کرے تخلیق کی)، پھر اس کو دہرائے۔

.34

تُو کہہ، اللہ پہلے بناتا (تخلیق کرتا) ہے، پھر اس کو دہراتا ہے، سو کہاں سے الٹ (راہ پر) جاتے ہو۔

پوچھ، کوئی ہے تمہارے شریکوں میں جو راہ بتائے صحیح،

.35

تُو کہہ، اللہ راہ بتاتا ہے صحیح۔

اب جو کوئی راہ بتائے صحیح، اس کو چاہیے ماننا یا جو آپ نہ پائے راہ، مگر جب کوئی بتائے۔

سو کیا ہوا ہے تم! کیسا انصاف کرتے ہو؟

وہ اکثر چلتے ہیں اٹکل (گمان) پر۔

.36

اٹکل کام نہیں کرتی صحیح بات میں کچھ۔

اللہ کو معلوم ہے جو کام کرتے ہیں۔

اور وہ نہیں یہ قرآن کہ کوئی بنا لے اللہ کے سوا،

.37

اور لیکن سچا کرتا ہے اگلے کلام کو، اور بیان کتاب کا، جس میں شبہ نہیں، جہاں کے صاحب سے۔

کیا لوگ کہتے ہیں، یہ بنا لایا ہے۔

.38

تُو کہہ، تم لے آؤ ایک سورۃ ایسی، اور پکارو جس کو پکار سکو اللہ کے سوا، اگر تم سچے ہو۔

39. کوئی نہیں! پر جھٹلانے لگے ہیں جسکے سمجھنے پر قابو نہ پایا، اور ابھی آئی نہیں اس کی حقیقت۔

یوں ہی جھٹلاتے رہے اُن سے اگلے، سو دیکھ لے کیسا ہوا آخر گنہگاروں کا۔

40. اور کوئی ان میں یقین کرے گا اسکو اور کوئی یقین نہ کرے گا۔

اور تیرے رب کو خوب معلوم ہیں شرارت والے۔

41. اور اگر تجھ کو جھٹلائیں تو کہہ، مجھ کو میرا کام کرنا ہے اور تم کو تمہارا کام۔

تم پر ذمہ نہیں میرے کام کا، اور مجھ پر ذمہ نہیں جو تم کرتے ہو۔

42. اور بعضے ان میں کان رکھتے ہیں تیری طرف۔

کیا تُو سنائے گا بہروں کو؟ اگرچہ بوجھ نہ رکھتے ہوں۔

43. اور بعضے ان میں نگاہ کرتے ہیں تیری طرف۔

کیا تُو راہ دکھائے گا اندھوں کو؟ اگرچہ سو جھ نہ رکھتے ہوں۔

44. اللہ ظلم نہیں کرتا لوگوں پر کچھ، اور لیکن لوگ اپنے پر آپ ظلم کرتے ہیں۔

45. اور جس دن ان کو جمع کرے گا، گویا نہ رہے تھے مگر کوئی گھڑی دن، آپس میں پہچانیں گے۔

بیشک خراب ہوئے، جنہوں نے جھٹلایا اللہ کا ملنا، اور نہ آئے راہ پر۔

46. اگر ہم دکھائیں گے تجھ کو کوئی ان وعدوں میں سے جو دیتے ہیں ان کو، یا پوری کر دیں گے تیری عمر،

سو ہماری طرف ہے ان کو پھر (لوٹ) آنا، پھر اللہ شاہد ہے ان کاموں پر جو کرتے ہیں۔

اور ہر فرقے کا ایک رسول ہے،

پھر جب پہنچاؤں پر رسول ان کا، فیصلہ ہو ان میں انصاف سے، اور ان پر ظلم نہیں ہوتا۔

اور کہتے ہیں کب ہے یہ وعدہ! اگر تم سچے ہو۔

تو کہہ، میں مالک نہیں اپنے واسطے بُرے کا، نہ بھلے کا، مگر جو چاہے اللہ۔

ہر فرقے کا ایک وعدہ ہے۔

جب پہنچاؤں کا وعدہ، نہ ڈھیل کریں ایک گھڑی نہ جلدی۔

تو کہہ بھلا دیکھو تو اگر آپہنچے عذاب اس کا راتوں رات، یادن کو کیا کر لیں گے اس سے پہلے گنہگار۔

کیا پھر جب (عذاب) پڑ چکے گا، تب یقین کرو گے اس کو۔

اب قائل ہوئے اور تم تھے اسی کی جلدی کرتے۔

پھر کہیں گے گنہگاروں کو، چکھو عذاب ہمیشہ کا۔ وہی بدلہ پاتے ہو جو کچھ کماتے تھے۔

اور تجھ سے خبر لیتے ہیں، کیا سچ ہے یہ بات؟

تو کہہ، البتہ قسم میرے رب کی! یہ سچ ہے۔ اور تم (اللہ کو) تھکانہ (عاجز نہ کر) سکو گے۔

اور اگر ہو ہر شخص گنہگار پاس جتنا کچھ ہے زمین میں، البتہ دے ڈالے اپنی چھڑوائی میں۔

اور چھپے چھپے پچھتائیں گے، جب دیکھیں گے عذاب۔

اور ان میں فیصلہ ہو گا انصاف سے،

اور ان پر ظلم نہ ہو گا۔

سُن رکھو! اللہ کا ہے، جو کچھ ہے آسمان وزمین میں۔
سُن رکھو! وعدہ اللہ کا سچ ہے، پر بہت لوگ نہیں جانتے۔

وہی جلاتا (زندہ کرتا) ہے اور مارے گا اور اسی کی طرف پھر (لوٹ) جاؤ گے۔

اے لوگو! تم کو آئی ہے نصیحت تمہارے رب سے،
اور چنگے کرنے کو جیوں (دلوں) کے روگ (بیماری)، اور راہ سو جھانے اور مہربانی یقین لانے والوں کو۔

کہہ، اللہ کے فضل سے اور اسکی مہر (رحمت) سے، سو اسی پر چاہیے خوشی کریں۔
یہ بہتر ہے ان چیزوں سے جو سمیٹتے ہیں

تُو کہہ، بھلا دیکھو تو!
اللہ نے جو اتاری تمہارے واسطے روزی، پھر تم نے ٹھہرائی اس میں سے کوئی حلال اور کوئی حرام۔
کہہ، اللہ نے حکم دیا تم کو یا اللہ پر جھوٹ باندھتے ہو۔

اور کیا اٹکلے ہیں (سمجھے ہیں)، جھوٹ باندھنے والے اللہ پر، قیامت کے دن کو۔
اللہ تو فضل رکھتا ہے لوگوں پر، لیکن بہت لوگ حق نہیں مانتے۔

اور نہیں ہوتا تو کسی حال میں اور نہ پڑھتا ہے اس میں سے کچھ قرآن، اور نہ کرتے ہو تم لوگ کچھ کام،
کہ ہم نہیں ہوتے حاضر تم پر جب تم لگتے (مصروف) ہو اس میں۔
اور غائب نہیں رہتا تیرے رب سے،

ایک ذرہ بھر زمین میں نہ آسمان میں، نہ اس سے چھوٹا نہ اس سے بڑا، جو نہیں کھلی کتاب میں۔

سن رکھو! جو لوگ اللہ کی طرف ہیں، نہ ڈرے اُن پر نہ غم کھائیں۔

.62

جو لوگ یقین لائے اور رہے پرہیز کرتے۔

.63

ان کو ہے خوشخبری دنیا کے جیتنے اور آخرت میں۔

.64

بدلتی نہیں اللہ کی باتیں۔

بہی ہے بڑی مراد ملنی۔

اور نہ غم کھا اُن کی بات سے، اصل سب زور اللہ کو ہے۔

.65

وہی ہے سنتا جانتا۔

سنتا ہے! اللہ کا ہے جو کوئی ہے آسمان میں اور جو کوئی ہے زمین میں۔

.66

اور یہ جو پیچھے پڑے ہیں شریک پکارنے والے اللہ کے سوا۔

کچھ نہیں، مگر پیچھے پڑے ہیں خیال کے اور کچھ نہیں مگر انگلیں دوڑاتے (قیاس آرائیاں کرتے ہیں)۔

وہی ہے جس نے بنادی تم کو رات کہ چین پکڑو اس میں اور دن دیا دکھانے والا۔

.67

اس میں نشانیاں ہیں ان لوگوں کو جو سنتے ہیں۔

کہتے ہیں، اللہ نے کوئی بیٹا کیا،

.68

پاک ہے، وہ بے نیاز ہے۔

اسی کا ہے جو کچھ ہے آسمانوں میں اور زمین میں۔

کچھ سند نہیں تم پاس اس کی۔

کیوں جھوٹ کہتے ہو اللہ پر، جو بات نہیں جانتے۔

کہہ، جو لوگ باندھتے ہیں اللہ پر جھوٹ، بھلا نہیں پاتے۔

.69

برت (فائدہ اٹھا) لینا دنیا میں، پھر ہماری طرف ہے ان کو پھر جانا (لوٹ کر آنا ہے)،

.70

پھر چکھائیں گے ہم اُن کو سخت عذاب، اس پر کہ منکر ہوئے تھے۔

اور سنان کو احوال نوح کا، جب کہا اپنی قوم کو،

.71

اے قوم! اگر بھاری (نا قابل برداشت) ہوا ہے تم پر میرا کھڑا ہونا، اور سمجھانا اللہ کی باتوں سے،

تو میں نے اللہ پر بھروسہ کیا،

اب تم سب مل کر مقرر کرو اپنا کام (تدبیر)، اور جمع کرو اپنے شریک، پھر نہ رہے تم کو اپنے کام میں شبہ،

پھر کر چکو میری طرف (جو کرنا ہے) اور مجھ کو فرصت (مہلت) نہ دو۔

پھر اگر ہٹ جاؤ گے تو میں نے چاہی نہیں تم سے مزدوری۔ میری مزدوری ہے اللہ پر،

.72

اور مجھ کو حکم ہے کے رہوں حکم بردار۔

پھر اس کو جھٹلایا، پھر ہم نے بچا دیا اس کو اور جو اسکے ساتھ تھے کشتی میں، اور ان کو قائم (خلیفہ) کیا جگہ پر،

.73

اور ڈبو دیئے جو جھٹلاتے تھے ہماری باتیں۔

سو دیکھ، آخر کیسا ہوا جن کو ڈرایا (متنبہ کیا) تھا۔

پھر بھیجے ہم نے اسکے پیچھے کتنے رسول اپنی اپنی قوم میں، پھر لائے اُن پاس کھلی نشانیاں،

.74

سو ہر گز نہ ہوئے کہ یقین لائیں جو بات جھٹلا چکے پہلے سے۔

اسی طرح ہم مہر کرتے ہیں دلوں پر زیادتی والوں کے۔

.75 پھر بھیجا ہم نے اُن کے پیچھے موسیٰ اور ہارون کو، فرعون اور اس کے سرداروں پاس اپنی نشانیاں دے کر،
پھر تکبر کرنے لگے اور وہ تھے لوگ گنہگار۔

.76 پھر جب آئی ان کو سچی بات ہمارے پاس سے، کہنے لگے، یہ تو جادو ہے صریح (کھلا)۔

.77 کہا موسیٰ نے، تم یہ کہتے ہو تحقیق بات کو، جب تم پاس پہنچی۔ کوئی جادو ہے یہ؟
اور بھلا نہیں پاتے جادو کرنے والے۔

.78 بولے، کیا تو آیا ہے کہ ہم کو پھیر دے اس راہ سے جس پر پائے ہم نے اپنے باپ دادے؟
اور تم دونوں کو سرداری ہو اس ملک میں۔ اور ہم نہیں تم کو ماننے والے۔

.79 اور بولا فرعون کہ لاؤ میرے پاس جو جادو گر ہو پڑھا (ماہر)۔

.80 پھر جب آئے جادو گر، کہا ان کو موسیٰ نے، ڈالو جو تم ڈالتے ہو۔

.81 پھر جب انہوں نے ڈالا، موسیٰ بولا، کہ جو تم لائے ہو سو جادو ہے۔
اب اللہ اس کو بگاڑتا ہے۔ اللہ نہیں سنوارتا شیروں کے کام۔

.82 اور اللہ سچا کرتا ہے سچ کو اپنے حکم سے، اور پڑے بُرا مانیں گنہگار۔

.83 پھر کسی نے نہ مانا موسیٰ کو مگر کتنے لڑکوں نے اسکی قوم سے

ڈرتے ہوئے فرعون سے اور انکے سرداروں سے کہ ان کو بچلانہ دے (آزمائش میں نہ ڈالے)،

اور فرعون چڑھ رہا ہے (غلبہ حاصل تھا) ملک میں۔ اور اس نے ہاتھ چھوڑ رکھا ہے (حد سے بڑھا ہوا تھا)۔

.84 اور کہا موسیٰ نے، اے قوم! اگر تم یقین لائے ہو اللہ پر، تو اسی پر بھروسہ کرو، اگر ہو حکم بردار۔

.85 تب بولے، ہم نے اللہ پر بھروسہ کیا۔

اے رب! ہم پر نہ آزمائے اور اس ظالم قوم کا۔

.86 اور چھڑا ہم کو اپنی مہر کر (رحمت سے) اس منکر قوم سے۔

.87 اور حکم بھیجا ہم نے موسیٰ کو، اور اس کے بھائی کو، کہ ٹھہراؤ اپنی قوم کے واسطے مصر میں سے گھر،

اور بناؤ اپنے گھر قبلہ کی طرف اور قائم کرو نماز۔ اور خوشخبریاں دے ایمان والوں کو۔

.88 اور کہا موسیٰ نے، اے رب ہمارے!

تو نے دی ہے فرعون کو اور اسکے سرداروں کو رونق اور مال دنیا کی زندگی میں۔

اے رب! اس واسطے کہ بہکائیں تیری راہ سے۔

اے رب! مٹا دے ان کے مال اور سخت کر ان کے دل کہ نہ ایمان لائیں، جب تک دیکھیں دکھ کی مار۔

.89 فرمایا، قبول ہو چکی دعا تمہاری، سو تم دونوں ثابت (قدم) رہو، اور مت چلو راہ ان کی جو انجان ہیں۔

.90 اور پار کیا ہم نے بنی اسرائیل کو دریا سے،

پھر پیچھے پڑا انکے فرعون اور اس کے لشکر، شرارت سے اور زیادتی سے۔

جب تک پہنچا اس پر دباؤ (ڈوبنے لگا)، کہا،

یقین جانا میں نے، کہ کوئی معبود نہیں مگر جس پر یقین لائے بنی اسرائیل، اور میں ہوں حکم بردار میں۔

.91 اب یہ کہنے لگا! اور تُو بے حکم رہا پہلے اور رہا گاڑ والوں میں۔

سو آج بچائیں گے ہم تجھ کو تیرے بدن سے، تو ہوئے تو اپنے پچھلوں (بعد والوں) کو نشانی،
اور البتہ بہت لوگ ہماری قدرتوں پر دھیان نہیں کرتے۔

اور جگہ دی ہم نے بنی اسرائیل کو، پوری جگہ دینی، اور کھانے کو دیں ستھری چیزیں۔
سو وہ پھوٹے نہیں (اختلاف نہیں کیا)، (کہ) جب تک آپچی ان کو (پاس) خبر۔
اب تیرا رب ان میں فیصلہ کرے گا قیامت کے دن، جس بات میں وہ پھوٹ (اختلاف کر) رہے تھے۔

سو اگر تو ہے شک میں اس چیز سے جو اتاری ہم نے تیری طرف،
تو پوچھ ان سے جو پڑھتے ہیں کتاب تجھ سے آگے (پہلے)۔
بیشک آیا ہے تجھ کو حق تیرے رب سے، سو تو مت ہوشبہ لانے والا۔

اور مت ہو ان میں جنہوں نے جھٹلائیں باتیں اللہ کی، پھر تو بھی ہوئے خراب ہونے والا۔

جن پر ٹھیک آئی بات تیرے رب کی وہ نہ مانیں گے۔

اگرچہ پہنچیں ان کو ساری نشانیاں، جب تک نہ دیکھیں دکھ کی مار۔

سو کیوں نہ ہوئی کوئی بستی کہ یقین لاتی پھر کام آتا ان کو ایمان لانا، مگر یونس کی قوم۔
جب یقین لائے، کھول دیا ہم نے ان پر سے ذلت کا عذاب، دنیا کے جیتے،
اور کام چلایا ان کا (بہرہ مند ہونے کا موقع دیا) ایک وقت تک۔

اور اگر تیرا رب چاہتا، یقین ہی لاتے جتنے لوگ زمین میں ہیں سارے تمام۔
اب کیا تو زور (زبردستی) کرے گا لوگوں پر کہ ہو جائیں با ایمان۔

100 اور کسی جی (جان) کو نہیں ملتا کہ یقین لائے مگر اللہ کے حکم سے،
اور وہ ڈالتا ہے گندگی (شرک و کفر کی) اُن پر جو نہیں بوجھتے (عقل و سمجھ سے کام نہیں لیتے)۔

101 تو کہہ، دیکھو تو! کیا کچھ ہے آسمانوں میں اور زمین میں۔
اور کچھ کام نہیں آتی نشانیاں اور ڈراتے (تنبیہات) ان لوگوں کو جو نہیں مانتے۔

102 سوا ب کچھ راہ دیکھتے ہیں، مگر انہیں کے سے دن جو ہو چکے ہیں اُن سے پہلے۔
تو کہہ، اب راہ دیکھو! میں بھی تمہارے ساتھ راہ دیکھتا ہوں۔

103 پھر ہم بچا دیتے ہیں اپنے رسولوں کو، اور جو ایمان لائے، اسی طرح۔
ذمہ ہمارا بچا دیں گے ایمان والوں کو۔

104 تو کہہ، اے لوگو! اگر تم شک میں ہو میرے دین سے، تو میں نہیں پوجتا جن کو تم پوجتے ہو اللہ کے سوا،
لیکن میں پوجتا ہوں اللہ کو جو تم کو کھینچ لیتا (جسکے قبضے میں تمہاری موت) ہے،
اور مجھ کو حکم ہے کہ رہوں ایمان والوں میں۔

105 اور یہ کہ سیدھا کر منہ اپنا دین پر حنیف (یکسو) ہو کر۔ اور مت ہو شرک والوں میں۔

106 اور مت پکار اللہ کے سوا ایسے کو کہ نہ بھلا کرے تیرا اور بُرا۔
پھر اگر تُو نے یہ کیا تو تو بھی اس وقت ہے گنہگاروں میں۔

107 اور اگر پہنچائے اللہ تجھ کو کچھ تکلیف تو کوئی نہیں اسکو کھولنے والا اسکے سوا۔
اور اگر چاہے تجھ پر کچھ بھلائی تو کوئی پھیرنے والا نہیں اس کے فضل کو۔

پہنچائے وہ جس پر چاہے اپنے بندوں میں۔

اور وہی ہے بخشنے والا مہربان۔

.108

تُو کہہ، لوگو! حق آپ کا تم کو تمہارے رب سے،

اب جو کوئی راہ پر آئے سو وہ راہ پاتا ہے اپنے بھلے کو۔

اور جو کوئی بھولا پھرے سو بھولا پھرے گا اپنے بُرے کو۔

اور میں تم پر نہیں ہوا مختار۔

.109

اور تُو چل اسی پر جو حکم پہنچے تیری طرف اور ثابت (قدم) رہ جب فیصلہ کرے اللہ۔

اور وہ سب سے بہتر فیصلہ کرنے والا۔

© Copy Rights:

Zahid Javed Rana, Abid Javed Rana

Lahore, Pakistan

www.quran4u.com